

رضاعی نگہداشت میں خوش آمدید

خیال رکھنے والی آپ کی فیملی
بچے کی زندگی کو ایک نئی شکل دیتی ہے
رضاعی نگہداشت

رضاعی نگہداشت اُن بچوں کے لیے رہائشی خاندانی دیکھ بھال فراہم کرتی ہے جن کی عمر 18 سال سے کم ہو اور جن کے والدین کسی خاص خاندانی حالات کی وجہ سے ان کی مناسب دیکھ بھال کرنے کے قابل نہ ہوں، تاکہ یہ بچے اُس وقت تک خاندانی زندگی سے لطف اندوز ہوتے رہیں جب تک وہ دوبارہ اپنے اہل خانہ سے نہ مل جائیں، کسی گود لینے والے خاندان کا حصہ نہ بن جائیں یا خود مختار زندگی گزارنے کے قابل نہ ہو جائیں۔

رضاعی نگہداشت (ہنگامی) ان بچوں کے لیے فوری اور قلیل مدتی رہائشی خاندانی نگہداشت فراہم کرتی ہے جن کی عمر 18 سال سے کم ہو اور جن کے والدین ہنگامی یا بحران کی صورتِ حال کے باعث ان کی نگہداشت کرنے کے قابل نہ ہوں۔ اس نگہداشت کی مدت چھ ہفتوں سے زیادہ نہیں ہونی چاہیے۔

آپ کو رضاعی والدین بننے کی پُرخلوص دعوت دی جاتی ہے

ایسے افراد جو ہمدرد ہوں اور دوسروں کی مدد کے جذبے سے سرشار ہوں، انہیں پُرخلوص دعوت دی جاتی ہے کہ وہ رضاکارانہ طور پر رضاعی والدین بنیں اور اپنے اہل خانہ کے ساتھ مل کر رضاعی بچوں کو رہائشی خاندانی نگہداشت فراہم کریں۔ وہ افراد جو صرف قلیل مدتی/ ریلیف خدمات فراہم کر سکتے ہوں، ان کو بھی درخواست دینے کے لیے خوش آمدید کہا جاتا ہے۔

رضاعی نگہداشت میں ان کی شرکت کو سراہنے کے لیے، فوسٹر والدین کو، فراہم کردہ خدمات کی نوعیت اور ان کے زیرِ کفالت رضاعی بچے کی حالت کے مطابق، رضاعی نگہداشت کے درج ذیل الاؤنس (جو تمام ٹیکس سے مستثنیٰ ہیں) دیے جا سکتے ہیں:

- رضاعی بچوں کے لیے دیکھ بھال کی رقم جو ان کے روزمرہ اخراجات پورے کرے؛
- رضاعی والدین کے لیے ترغیبی ادائیگی یا رضاعی والدین کے لیے ترغیبی ادائیگی (ہنگامی) تاکہ رضاکارانہ رضاعی نگہداشت میں شرکت کے لیے رضاعی والدین کی حوصلہ افزائی کی جا سکے؛
- رضاعی بچے کے لیے ابتدائی ادائیگی (گرانٹ) (ایک مرتبہ) تاکہ رضاعی بچے کے نئے داخلہ کی صورت میں آنے والے اضافی اخراجات پورے کیے جا سکیں۔ یہ رقم اس وقت فراہم کی جائے گی جب رضاعی بچہ ایک ماہ تک رضاعی خاندان کے ساتھ مقیم رہے [اس کا

- اطلاق رضاعی نگہداشت (ہنگامی) اور مختصر مدتی/ریلیف خدمات پر نہیں ہوتا؛
- اضافی مراعاتی ادائیگی ان بچوں کی نگہداشت کے لیے جن میں خصوصی ضروریات بشمول معمولی ذہنی معذوری، توجہ کی کمی/معمول سے زائد سرگرمی کا عارضہ، آٹزم سپیکٹرم ڈس آرڈر، سیکھنے کے حوالے سے مخصوص مشکلات، بول چال میں تاخیر، نشوونما میں تاخیر اور نفسیاتی مسئلہ؛ یا تین سال سے کم عمر بچے یا ایسے بچے جو تین تا چھ سال کے ہیں۔

مثالی رضاعی والدین میں درج ذیل خصوصیات

- بچوں سے محبت، ان کی نگہداشت کا تجربہ اور صلاحیت
 - بچوں کے لیے مناسب دیکھ بھال کے منصوبے
 - بچوں کی پرورش اور تربیت سے متعلق مثبت رویہ اور مہارتیں¹
 - کم از کم پرائمری تعلیم یا اس سے زائد
 - اچھی صحت اور جذباتی طور پر مستحکم
 - خوشگوار خاندانی زندگی اور مستحکم رہائش
 - مستحکم مالی حالات، جیسا کہ مناسب آمدنی، بچت یا دستیاب اثاثہ جات
 - صاف ستھرا، محفوظ اور قرین قیاس رہائشی ماحول، جس میں کھڑکیوں پر جالیوں یا ان کے محفوظ حد تک کھلنے کو کنٹرول کرنے والے آلات² کی تنصیب، باورچی خانے³ سے متعلق حفاظتی شرائط کی پابندی، اور اگر بالکونی موجود ہو تو اُس کے لیے حفاظتی آلات⁴ کی تنصیب وغیرہ شامل ہو۔
 - مناسب رہائشی جگہ، جس میں رضاعی بچوں کے لیے علیحدہ بستروں اور سرگرمیوں کے لیے جگہ کی فراہمی شامل ہو
 - تمام اہل خانہ کی طرف سے رضاعی نگہداشتی خدمت میں شرکت پر رضامندی
 - سماجی کارکنان کی طرف سے تفتیش اور ان کی رہنمائی کو قبول کرنے پر آمادگی
- [مذکورہ بالا شرائط کے حوالے سے سوالات کے لیے، برائے مہربانی سوشل ویلفیئر ڈیپارٹمنٹ (SWD) کے سنٹرل فوسٹر کیئر یونٹ کو کال کریں]

1. سوشل ویلفیئر ڈیپارٹمنٹ (SWD) کا سینٹرل فوسٹر کیئر یونٹ اور وہ غیر سرکاری تنظیمیں جو رضاعی نگہداشتی خدمت فراہم کرتی ہیں، رضاعی والدین کو بچوں کی نگہداشت اور پرورش سے متعلق علم و مہارت کو بہتر بنانے کے لیے باقاعدہ تربیت فراہم کرتی ہیں۔
2. کھڑکیوں پر جالیاں (جس میں روشن دانوں کی جالیاں بھی شامل ہیں) اس طرح نصب ہونی چاہئیں کہ کھڑکی اور جالی کے درمیان خلا 4 انچ سے زیادہ نہ ہو۔ اگر عمارت کے باہمی معاہدے کے تحت جالی لگانا ممنوع ہو، تو محفوظ کھلنے کی حد مقرر کرنے والے آلات نصب کیے جائیں تاکہ کھڑکی زیادہ سے زیادہ 4 انچ تک ہی کھلے۔

3. بچوں کو باورچی خانے میں داخل ہونے سے روکنے کے لیے باورچی خانے کا دروازہ ہمیشہ بند رکھا جائے یا داخلی راستے پر حفاظتی گیٹ نصب کیا جائے۔
4. بالکونی کا دروازہ لازمی طور پر بند اور مقفل ہونا چاہیے۔ اس دروازے پر لاک ہونے والا کھلنے کی حد مقرر کرنے والا آلہ یا دیگر حفاظتی آلات بھی نصب کیے جاسکتے ہیں تاکہ دروازہ 4 انچ سے زیادہ نہ کھل سکے

رضاعی والدین کے طور پر خدمات سرانجام دینے کے لیے درخواست کے طریقہ ہائے کار

1. درخواست دہندگان کو ابتدائی جانچ کے لیے سوشل ویلفیئر ڈیپارٹمنٹ (SWD) کے سینٹرل فوسٹر کیئر یونٹ سے رابطہ کرنا ہوگا اور رضاعی نگہداشتی خدمت سے متعلق تعارفی سیشن میں شرکت کرنا ہوگی۔
2. درخواست دہندگان کو مجرمانہ ریکارڈ کی جانچ سے گزرنا ہوگا۔
3. درخواست دہندگان کو طبی معائنے کروانا ہوگا اور ان کی رضاعی والدین کے طور پر موزونیت کے لیے گھر کے تفصیلی اور جامع جائزہ (جانچ) سے گزرنا ہوگا۔ اس جانچ میں درج ذیل پہلو شامل ہوتے ہیں (مگر ان تک محدود نہیں): درخواست دہندگان کی شخصیت، دلچسپیاں، زندگی کا تجربہ، ازدواجی تعلقات، ملازمت، مالی حالات، رہائشی ماحول، بچوں کی پرورش کے بارے میں رویہ اور صلاحیت، رضاعی بچوں کی نشوونما کی ضروریات کے مطابق نگہداشت کے انتظامات کرنے کی قابلیت، خاندان کے دیگر افراد کا رضاعی نگہداشتی خدمت میں شرکت کے بارے میں رویہ، دو یا اس سے زیادہ معرفت کنندگان (referees) کی رائے وغیرہ۔ درخواست دہندگان کو اس جانچ کے دوران متعلقہ ثبوتی دستاویزات فراہم کرنا ہوں گی۔
4. درخواست دہندگان کو رضاعی نگہداشت سے متعلق ایک پری سروس ٹریننگ ورکشاپ میں شرکت کرنا ہوگی۔
5. گھر کی جانچ (جائزہ) میں کامیابی کے بعد، درخواست دہندگان کو بچوں کے بہترین مفاد کو مد نظر رکھتے ہوئے سوشل ورکرز کے ساتھ ہم آہنگی سے میلان (میچنگ) کے عمل میں مکمل تعاون کرنا ہوگا۔

اگر آپ رضاعی والدین بننے میں دلچسپی رکھتے ہیں تو برائے مہربانی سوشل ویلفیئر ڈپارٹمنٹ (SWD) کے سنٹرل فاسٹر کیئر یونٹ کے ان ٹیک (intake) ورکر سے رابطہ کریں یا پھر SWD کی ویب سائٹ (www.swd.gov.hk) وزٹ کریں۔

ٹیلی فون نمبر: 2573 2282

فیکس نمبر: 2573 2120

ڈاک پتہ: Room 2202, Southorn Centre, 130 Hennessy Road, Wan Chai, Hong Kong

ای میل: cfcuenq@swd.gov.hk